

???????? ?????????? ?????????????????? ??????????????????!



தமிழீழ விடுதலைப் போராட்ட காலத்தில் திரைப்படத் துறையில் ஏராளமான குறும்படங்களை இயக்கியவரும் முழுநீள மற்றும் குறும்படங்களில் பிரதான கதாபாத்திரங்களை ஏற்று நடித்தவரும் எழுத்தாளருமான முல்லை யேசுதாஸன் இன்று (07) அதிகாலை மாரடைப்பினால் காலமானார்.

யாழ்ப்பாணத்தில் உள்ள அவர் பணியாற்றும் தொலைக்காட்சி அலுவலகத்தில் இருந்து நேற்று (06) முல்லைத்தீவு கள்ளப்பாட்டில் உள்ள தனது இல்லத்திற்கு அவர் சென்றிருந்தார்.

இந்நிலையில், இன்று அதிகாலை 2.30 மணியளவில் மாரடைப்பினால் அவதியுற்ற நிலையில் வைத்தியசாலைக்குக் கொண்டு செல்லப்பட்டபோது இடைநடுவே உயிர் பிரிந்ததாக குடும்பத்தினர் தெரிவித்துள்ளனர்.



முல்லைத்தீவு மாவட்டத்தை சேர்ந்த யேசுதாஸன் சாமி ஐயா என்று துறைசார்ந்தவர்களால் அறியப்பட்டுவரும் அவர் 1990களில் இருந்து இன்றுவரை ஏராளமான குறும்படங்களில் நடித்திருந்தார். பெருமளவான சிறுகதைகளை எழுதியுள்ள அவர் “நீலமாகிவரும் கடல்” சிறுகதைத் தொகுப்பினை வெளியிட்டிருந்தார்.

தற்போது தனியார் தொலைக்காட்சி ஒன்றில் பணியாற்றிவந்த அவர் குறித்த தொலைக்காட்சியில் மண்வாசனை சார்ந்த படைப்புக்களை வெளிப்படுத்திவந்தார்.

தென்னிந்தியாவின் பிரபல இயக்குநர் மகேந்திரன், சமாதான காலத்தில் கிளிநொச்சிக்கு வந்திருந்த போது அங்கு மேற்கொண்ட சினிமா சார்ந்த களப் பயிற்சிகளின் போதும் குறும்படங்கள் உருவாக்கத்தின் போதும் பிரதி சார்ந்த பங்களிப்புக்களை நல்கியதுடன் நடித்தும் இருந்தார்.



????????????????

????????????

??????????

????????????? ??????????????!



முல்லைத்தீவு மாந்தை கிழக்கு பாலைப்பாணி பகுதியில் கிளிநொச்சியைச் சேர்ந்த முன்னாள் போராளியான குடும்பஸ்தர் மீது இனந்தேரியாத நபர்கள் நடாத்திய துப்பாக்கிச் சூட்டில் சம்பவ இடத்திலேயே உயிரிழந்துள்ளார்.

இன்று (7) காலை கிளிநொச்சியைச் சேர்ந்த 48 வயதான பால்ராஜ் ஜெகதீஸ்வரன் என்ற விவசாயியான இவர்தனது வயலினை அறுவடை செய்வதற்காக பாலைப்பாணி மூன்று முறிப்பு சென்றுள்ளார்.

இதன்போது இனந்தேரியாத நபர்களினால் சுட்டு படுகொலை செய்யப்பட்டுள்ளார்.

இச்சம்பவம் தொடர்பில் மாங்குளம் பொலீசார் சம்பவ இடத்திற்குச் சென்று விசாரணையினை மேற்கொண்டுவருவதுடன் சந்தேகத்தின்பேரில் இருவர் கைது செய்யப்பட்டுள்ளதாக தெரிவிக்கப்பட்டுள்ளது.

??????

??????

????????;

??????????

?????????!



அம்பாறை - திருக்கோவில் பகுதியின் பெரிய களப்பு தம்பட்டை பிரதேசத்தில் ஆண் ஒருவரின் சடலம் மீட்கப்பட்டுள்ளது.

திருக்கோவில் பகுதியைச் சேர்ந்த பாக்கியராசா தவராசா என்பவரே இன்று (07) சடலமாக மீட்கப்பட்டார் என பொலிஸார் குறிப்பிட்டுள்ளனர்.

இது தொடர்பான மேலதிக விபரங்கள் தெரியவராத நிலையில் பொலிஸாரால் விசாரணை முன்னெடுக்கப்பட்டு வருகிறது.